



Minuti tal-erbgħa u sittin laqgħa tas-seba' Kunsill Lokali għall-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar it-Tnejn 21 ta' Marzu 2016 fis-6.00pm.

Preżenti:	Sindku Kunsilliera	John Mary Calleja Mark Anthony Sammut, Demelsa Grech u Stefan Caruana
	<i>Corporate Services Executive Manager</i>	Joseph M. Formosa*
Skuzati:	Viċi Sindku Ambaxxatriċi Lokali taż-Żgħażaġħ Aġent Segretarju Eżekuttiv	Romeo Baldacchino Sarah Camilleri Ranier Busuttil

#### Aġenda:-

1. Approvazzjoni ta' minuti:
  - a. Minuti 63/7 – 29 ta' Frar 2016
2. Komunikazzjonijiet dwar xogħol fid-diversi dekasteri rispettivi:
  - a.
    - i. Sindku
    - ii. Viċi Sindku
    - iii. Kunsillieri
  - b. Korrispondenza
3. Rapporti:
  - a. Ilmenti
4. Offerti – Ġbir ta' skart riċiklabbli
5. Skema ta' parkeġġ residenzjali – żviluppi ġodda u progress
6. Finanzi:
  - a. *Petty Cash*
  - b. Skeda ta' Pagamenti
  - c. Talbiet għal xiri u xogħlijiet
7. Lista ta' xogħlijiet u suġġetti pendenti
8. Għeluq tal-laqgħa u aġġornament

#### Ftuħ tal-laqgħa

Il-laqgħa bdiet fis-6.15pm wara talba qasira minn dawk kollha preżenti. Mal-ftuħ tal-laqgħa l-Kunsill ġie infurmat illi s-Sur Baldacchino ma setax jattendi minħabba impenji ta' xogħol ta' urġenza u li Sa. Camilleri ma setax tkun preżenti minħabba impenji dwar l-eżamijiet. B'mod



unanimu, il-Kunsill qabel li fiċ-ċirkustanzi s-Sur Baldacchino u Sa. Camilleri għandhom jiġu skużati għal kull buonfini ta' liġi u proċedura.

\* Il-Kunsill ġie infurmat li s-Sur Ranier Busuttil ma setax jattendi minhabba li kien indispost. Il-Kunsill qabel mad-delega tas-Sur Ranier Busuttil u f'atar lis-Sur JM Formosa bħala Deputat Aġent Segretarju Eżekuttiv sabiex jaġixxi fil-vesti tiegħu waqt din il-laqgħa kif maħsuba fil-liġi.

## **1.0 Approvazzjoni ta' minuti**

- 1.1 Minuti 63/7 – 29 ta' Frar 2016. Il-minuti 63/7 li ġew ċirkulati għand il-Kunsillieri kollha qabel din il-laqgħa ġew meħuda bħala moqrija. Il-Kunsill approva dawn l-istess minuti nem con.
- 1.2 F'dan l-istadju s-Sindku nforma lill-Kunsill illi t-tema 4 Offerti – Ġbir ta' skart riċiklabbli fuq l-aġenda, ma kinitx sejra tiġi trattata waqt din il-laqgħa peress li din it-tema tappartjeni l-ambjent li jinsab fid-dekasteru tal-Viċi Sindku li ma setax jattendi għal din il-laqgħa u li jinsab skużat.

## **2.0 Komunikazzjonijiet dwar xogħol fid-diversi dekasteri rispettivi**

### **2.1.1 Sindku**

a. Xogħol fi Triq Rużar Formosa. Is-Sindku qal li dan ix-xogħol qed isir minn Transport Malta wara diversi talbiet li għamel il-Kunsill. Is-Sindku qal li huwa xieraq li l-Kunsill jitlob lill-Perit tal-Kunsill sabiex jagħmel livell xieraq ta' moniteragg u jagħti daqqa t'għajn sabiex jiġi assigurat li l-proġett ikun tal-aqwa kwalità u livell xieraq u li jkun jista' jservi u jitgawda għal żmien twil kemm mir-residenti kif ukoll minn kull min jiffrekwenta l-inħawi.

Il-Kunsill qabel li jkun xieraq li jikseb pjanta tal-proġett u li d-diżinn taċ-ċangatura jkun dak kompatibbli mal-ambjent u li jilħaq l-aspettattivi tal-Kunsill.

b. Triq tal-Lampat qalb il-kampanja u li tagħti għall-konfini ta' Santa Luċija. Is-Sindku qal li xogħol li kien diġà approvat seta' jsir jew it-Tlieta 29 jew l-Erbgħa 30 ta' Marzu 2016 u dan skont id-dispożizzjoni li l-Kunsill jikseb 2 gwardjani sabiex iħarsu li ma jkunx hemm vetturi li jgħaffgu fuq il-konkos meta jkun għadu frisk. Is-Sindku qal li dawn iż-żewġ gwardjani mhux se jrin jirrikorru spiża żejda għall-Kunsill.

c. Laqgħa mas-Sur Raymond Zammit u uffiċjali oħra tal-LESA. Is-Sindku qal li huwa flimkien mas-Sur Formosa kellu laqgħa mas-Sur Zammit u uffiċjali oħra tal-LESA. Din il-laqgħa trattat diversi temi fosthom l-importanza tar-*Residential Parking Policy* favur ir-residenti tal-Gudja u l-importanza li s-servizz tal-*Green Wardens* ikunu preżenti fil-Gudja sabiex jiġi kkontrollat l-abbuż speċjalment madwar l-iskips tas-separazzjoni tal-iskart.

Is-Sindku qal li jidher ċar li din il-laqgħa mal-LESA tista' ssarraf li jkun hemm aktar f'idma kongunta u koperazzjoni effettiva li filwaqt li jkun hemm l-ordni u nuqqas ta' abbuż ir-residenti tal-Gudja jkollhom hajja aħjar.



d. Xogħol ta' diversi bankini fil-Gudja. Is-Sindku qal li mar mal-Perit tal-Kunsill fuq diversi siti u tkejlu diversi xogħlijiet ta' bankini li jew jeħtieġu tiswija serja jew li jsiru mill-ġdid bil-kurduna b'kollox. Is-Sindku qal li fil-preżent qed isir xogħol ta' bankini fi Vjal it-Torri.

F'dan l-istadju qamet diskussjoni li trattat il-punt li meta l-bankini qed jinqalgħu qed jinħoloq il-periklu. Ix-xogħol idum għal diversi jiem u r-residenti mhux qed ikollhom aċċess sigur għar-residenti tagħhom. Ġie deċiż li jkun hemm pjattaforma sabiex ħadd ma jitfa' siequ fil-fond u li s-sit għandu jiġi mnaddaf sewwa.

Qam il-punt li għalkemm huwa apprezzat li l-Kunsill qed joħroġ il-flus biss għall-materjal, il-Kunsill għandu wkoll jikseb informazzjoni dwar l-arranġament ta' dawn il-ħaddiema. Is-Sindku wieġeb illi huwa jkollu kuntatt mal-maniġer ta' dawn il-ħaddiema, is-Sur Rene Savona Ventura, u sejjer jitolbu dokumentazzjoni meħtieġa.

F'dan l-istadju l-Kunsill għandu jkollu f'idejh ir-rapport tal-Perit dwar kemm tul tal-bankini u stima ta' materjal qed u sejjer ikun meħtieġ sabiex jitkompla u jitlesta x-xogħol fi Vjal it-Torri.

Dwar toroq oħra, il-Kunsill qabel li dawn ir-rapporti għandhom jaslu għand il-Kunsill u jingħataw lil kull Kunsillier sabiex il-Kunsilliera jkunu jistgħu jikkonsidraw kull rapport individwali. Meta jkun hemm l-approvazzjoni tal-Kunsilliera kollha, ix-xogħol ikun jista' jibda jiġi eżegwit bi pjanar u pprogrammat sewwa. Il-Kunsill qabel li l-ebda xogħol ma jkun jista' jibda jekk mhux bi qbil minn qabel tal-Kunsill jew Kunsilliera kollha.

e. Ħaddiema assenjati mal-Kunsill. Is-Sindku qal li dawn il-ħaddiema li qed jaħdmu fuq il-proġett tal-bankini mhumiex taħt il-kontroll tal-Kunsill. Is-Sindku qal li l-ħaddiem is-Sur Emmanuel Grech li kien taħt il-*Community Work Scheme* spicċa bl-età.

Il-ħaddiema preżentament assenjati mal-Kunsill huma tlieta:

Francois Ellul  
Michael Magro  
Noel Paris

f. Bdil ta' lampi/reflectors mal-faċċata u bandi oħra tal-Knisja. Is-Sindku qal li għalkemm il-Kunsill ma għandux x'jaqsam mal-konsum tad-dawl, l-Arcipriet ġibed l-attenzjoni li dawn jinsabu mitfija/maħmuġa u talab lill-Kunsill sabiex jitlob lill-kuntrattur tad-dawl sabiex jagħmel ix-xogħol meħtieġ.

Il-Kunsill qabel u approva li jsiru x-xogħlijiet u li jiġu ffinanzjati mill-Kunsill.

### 2.1.2 Viċi Sindku

Ma hemmx temi peress li jinsab skużat.



### 2.1.3 Kunsillieri

#### a. Mark Anthony Sammut

i. Attività – Gudja b'Saħħitha – nhar il-Ħadd 10 t'April 2016 bejn id-9.00am u l-12.00pm ġewwa l-grawnd tal-futbol. Il-Kunsill qabel li jkun hemm ittra ċirkulari għand ir-residenti kollha tal-Gudja. Il-Kunsill qabel li jingħataw midalji u ċertifikati lill-partecipanti. Il-Kunsill qabel li jinxtara frott għall-partecipanti. Il-Kunsill qabel li jiffinanzja wkoll l-ispejjeż tal-kowċis li tilhaq is-somma ta' €120.00. Mhux sejjer ikun hemm spiża għall-użu tal-grawnd peress li dan huwa wkoll parti mill-ftehim li l-Kunsill kien nieda mal-Gudja United FC fuq bażi ta' *Public Private Partnership* dwar l-isports u edukazzjoni fiżika. Il-Kunsill qabel li għal din l-attività għandhom jiġu mistiedna l-Onor. Dr Stefan Buontempo, l-Onor. Chris Agius u l-Onor David Agius.

Il-*media* għandha wkoll tiġi mistiedna sabiex tingħata l-pubblicità meħtieġa sabiex b'hekk ix-xogħol u l-attivitajiet tal-Kunsill jikseb aktar għarfien kif jixraq.

ii. Prezentazzjoni tal-AED. Il-Kunsill qabel li waqt din l-okkażjoni jgħaddi dan l-apparat taħt il-ħarsien tal-Gudja Youth Nursery. Il-Kunsill qabel li jidhol fi ftehim mal-Gudja Youth Nursery dwar l-użu u l-ħarsien ta' dan l-apparat u li jintuża sewwa minn nies kompetenti meta jkun hemm bżonn.

iii. Laqgħat mal-Ispettur tal-Pulizija. Is-Sur Sammut qal li xhur ilu kien hemm rapport tal-kriminalità fil-Gudja u li l-Kunsill kien talab aktar taġħrif u laqgħa mal-ispettur tal-Għassa taż-Żejtun. Is-Sindku wieġeb li huwa kellu laqgħa mal-ispettur u tah informazzjoni (dik possibbli minħabba n-natura ta' konfidenzjali u sigurtà meħtieġa).

Saret diskussjoni u l-Kunsill qabel li jitlob laqgħa mal-ispettur sabiex b'hekk ikun hemm fidma flimkien fejn ikun possibbli u meħtieġ. Dan joffri aktar sigurtà u serħan tal-moħħ għar-residenti tal-Gudja.

iv. Xogħol fi Triq Ħal Safi u Triq Birzebbuġa. Maqgħad tal-ilma fi Triq Birzebbuġa ma' Vjal it-Torri (parti tat-triq li għadha mhux miftuħa). Is-Sur Sammut beda billi qal li jidher li min għamel il-livelli finali ma kellux dawn il-livelli sewwa għaliex wieħed ma jistax jifhem kif triq ġdida toħloq maqgħad meta fil-passat l-ilma kien jiskula bla ebda diffikultà.

Is-Sindku wieġeb li s-surveyor Adrian Borg, li għamel ukoll is-*survey* tal-parti ta' Triq Birzebbuġa fil-kampanja, qal li fil-fehma tiegħu min ħadem kellu jimxi mal-livelli tas-*surveyor* li kien ġie mqabbad li jagħti livelli oħra għal Triq Ħal Safi u Triq Birzebbuġa (qalb il-bini).

Waqt diskussjoni ssemmiet ukoll li kien hemm problema dwar ħruġ u dħul tajjeb tal-garaxxijiet li jinsabu taħt il-livell tat-triq u forsi kien għalhekk li xi livelli nbidlu.

Is-Sindku qal li waqt ix-xogħol kien hemm bżonn li ssir drop-kerb għaliex dawn il-garaxxijiet taħt il-livell tat-triq ħolqu problema oħra peress li ma setgħux joħroġu l-karozza mill-garaxx mingħajr ma jagħmlu ħsara lill-istess karozza.



Waqgħ id-diskussjoni l-punt li kien prevalenti ħafna kien li l-livell li kien hemm qabel tal-istess Triq Birżebbuġa kien inbidel mingħajr l-ebda informazzjoni, konsiderazzjoni jew approvazzjoni tal-Kunsill.

Fil-fehma tal-Kunsill, huwa ħażin li jkun hemm min jibdel il-livell eżistenti tat-triq mingħajr ma jkun jaf il-Kunsill u huwa ferm aktar ħażin li din il-bidla kkawżat il-maqgħad u ħolqot il-problema serja kemm għar-residenti kif ukoll għal min jgħaddi minn din il-parti tat-triq ftit wara li tagħmel anke ftit xita. Fil-fehma tal-Kunsill l-ilma kellu jibqa' jiskula fi Triq Birżebbuġa kif kien isir qabel. F'dan l-istadju l-Kunsill iddeċieda li jagħmel diversi mistoqsijiet lill-Perit Gilbert Bartolo:-

1. Il-Kunsill jixtieq ikun jaf min tah il-livelli ta' Triq Birżebbuġa li mexxa fuqhom il-Perit.
2. Min iddeċieda li jitbaxxa l-livell ta' Triq Birżebbuġa kantuniera ma' Vjal it-Torri u li tmur fejn qed jingema' l-maqgħad tal-ilma.

Fil-fehma tal-Kunsill l-ilma għandu jinqasam fuq żewġ bnadi. F'dan l-istadju s-Sindku kkonferma li ma kienx huwa li awtorizza li titbaxxa t-triq. Il-Kunsill iddeċieda li peress li s-Sindku jibqa' jsostni li kien l-istess *surveyor* is-Sur Adrian Borg li ġie mqabbd sabiex jagħmel s-*survey* għal Triq Ħal Safi u Triq Birżebbuġa, li s-Sur Adrian Borg għandu jwieġeb dwar dak li ġara jew dwar dan in-nuqqas li kkawża din il-problema tal-maqgħad tal-ilma.

Il-Kunsill iddeċieda wkoll li jitolb lill-Perit Gilbert Bartolo li jwieġeb dwar dak li qal is-*surveyor* Adrian Borg li huwa (is-Sur A Borg) ma ġiex imqabbd li jagħti l-livelli ta' Triq Ħal Safi u Triq Birżebbuġa.

Il-Kunsill ġie mfakkar li meta saret l-ewwel laqgħa fuq il-post wara li saret it-triq u nħoloq il-maqgħad tal-ilma kien intqal li l-livelli tat-triq baqgħu kif kienu qabel.

Il-Kunsill jinsab perpless li issa wara diskussjoni jsir jaf li l-livelli ta' Triq Birżebbuġa ġew aġġustati sabiex l-ilma jibda jgħaddi minn Vjal it-Torri, il-Gudja.

Il-Kunsill jibqa' jinsisti li jkun jaf dwar min iddeċieda dwar dan u eventwalment min sejjer jidhol u jerfa' r-responsabilità sabiex tiġi solvuta din il-problema tal-maqgħad tal-ilma.

Il-Kunsill qabel li jkompli jsegwi din il-materja fil-qrib sabiex tinkiseb soluzzjoni vijabbli mingħajr ma l-Kunsill jidhol fi spejjeż żejda.

b. Demelsa Grech

i. Kwotazzjonijiet għall-ktieb 'Omm ta' Bosta Wlied 2'. Sa. Grech qalet li flimkien mal-awtur is-Sur Bertram Portelli kienu kisbu kwotazzjonijiet dwar dan il-ktieb. Il-Kunsill qabel li sabiex jimxi skont il-proċeduri stabbiliti l-Kunsill għandu jagħmel sejha ta' espressjoni ta' interess u għalhekk Sa Grech kienet sejra tipprova dwar dan sabiex il-kwotazzjonijiet jingabru b'mod formali u l-Kunsill jiddeċiedu skont kif ikun meħtieġ.



ii. Kors tal-*beading*. Sa Grech qalet li reġgħet ġiet avvicinata sabiex isir jew jtkompla dan il-kors. Saret diskussjoni dwar il-vijabbilità tal-partecipazzjoni tar-residenti tal-Gudja u n-nefqa għall-Kunsill. Il-Kunsill iddeċieda li lest li joffri l-post iżda mingħajr ebda nefqa għall-Kunsill dwar il-ħlas ta' min ikun qed imexxi dan il-kors.

c. Stefan Caruana

i. Programm "Erba' Staġuni". Is-Sur Caruana qal li l-festa tal-Annunzjata taħbat fl-ewwel ġranet ta' April 2016 u għalhekk hemm il-bżonn li għar-rebbiegħa l-attivitajiet jiġu posposti għal Mejju 2016 u dan wara li jinkiseb il-permess tad-Dipartiment tal-Gvern Lokali. Is-Sur Caruana qal li bi pjaċir jinnota li d-Dipartiment tal-Gvern Lokali alloka lill-Kunsill s-somma ta' €2000.00 u li l-Kunsill ikun ukoll qed ipoġġi €2000.00 mill-baġit tiegħu għall-kultura, arti u mużika.

2.2 Korrispondenza. Il-Kunsilliera kollha ġew infurmati dwar korrispondenza li jirċievi u jibgħat il-Kunsill minn żmien għal żmien. Il-Kunsill filwaqt li ħa konjizzjoni dwar dan qabel li jkompli jsegiw l-progress meħtieġ fl-aħjar interess tal-istess Kunsill u tar-residenti kollha tal-Gudja.

### **3.0 Rapporti**

3.1 Ilmenti. Il-Kunsill ħa konjizzjoni tal-ilmenti u kif dawn ġew imwiegħba u kif ittiegħdet l-azzjoni meħtieġa u skont il-prijorità possibbli.

### **4.0 Offerti – Ġbir ta' skart riċiklabbli**

4.1 Din it-tema ġiet diskussa aktar 'il fuq f'dawn l-istess minuti.

### **5.0 Skema ta' parkeġġ residenzjali – żviluppi ġodda u progress**

5.1 Il-Kunsill ġie infurmat li t-TM qalet li dalwaqt sejra toħroġ *policy* ġdida dwar skemi ta' parkeġġ residenzjali. It-TM ma talbitx lill-Kunsill Lokali tal-Gudja sabiex inefħi s-sinjali eżistenti (li kienu diġà ġew approvati mit-TM) u għalhekk il-Kunsill għandu jħalli dawn is-sinjali fil-qagħda preżenti tagħhom.

### **6.0 Finanzi**

6.1 *Petty Cash*. Il-Kunsill ra u approva l-*petty cash* għax-xahar ta' Frar 2016 għall-ammont ta' €76.39 skont kif ipprezentat.

6.2 Skeda ta' Pagamenti. Il-Kunsill approva l-iskeda ta' pagamenti għax-xahar ta' Marzu 2016 (skeda 30/7) hekk kif ipprezentata lill-Kunsill għas-somma ta' €8,357.16 u li jinżamm xi pagamenti (għalkemm approvati) skont kif ikun intqal aktar 'il fuq f'dawn il-minuti ta' din l-istess laqgħa.

6.3 Talbiet għal xiri u xogħlijiet. Il-Kunsill għamel referenza dwar xiri, xogħlijiet, servizz u materjal kif ikun imsemmi hawn fuq f'dawn l-istess minuti ta' din il-laqgħa u qabel li jipproċedi bil-finanzjament kif u meta jkun meħtieġ.



## **7.0 Lista ta' xogħlijiet u suġġetti pendenti**

7.1 Dok 'KL01' tiffirma parti integrali mill-minuti. Il-Kunsill qabel li jkompli jsegwi dan kif ikun meħtieġ.

## **8.0 Għeluq tal-laqqha u aġġornament**

8.1 Parking bays fi Triq De Warsbergh, il-Gudja. Il-Kunsill għamel referenza għall-korrispondenza mingħand TM. Saret diskussjoni. Il-Kunsill iddeċieda li titbagħat notifika lit-TM sabiex jiġu fuq il-post l-esperti tat-TM u jaraw dwar dak li għandu jsir. Il-Kunsill iddeċieda li dak li jiġu rrikomandat li għandu jsir, tkun l-istess TM li tagħmel dak li tħoss u xieraq skont ir-rakkomandazzjoni tal-istess esperti tat-TM u li l-ebda xogħol ma jsir mill-Kunsill dwar din il-materja.

8.2 *One way* f'parti *mis-service road* ta' Dawret il-Gudja (fejn A. Jack Caterers). Il-Kunsill iddiskuta l-punt li s-sinjali u d-direzzjoni għandhom jinbidlu peress li dawn mhux talli qed iservu li jkun hemm ordni iżda jkunu ta' tfixkil. Din il-materja sejra tkompli tiġi konsiderata dwar dak meħtieġ sabiex tiġi rizzolta l-qagħda preżenti.

## **Aġġornament**

Peress li t-temi kollha fuq l-aġenda ġew eżawriti, is-Sindku għalaq il-laqqha fit-8.30pm u aġġorna għat-Tnejn 18 t'April 2016 fis-6.00pm fuq agenda li tiġi ċċirkulata għand il-Kunsilliera kollha qabel il-laqqha.

Joseph M. Formosa  
*Corporate Service*  
*Executive Manager*  
Deputat Aġent Segretarju Eżekuttiv

John Mary Calleja  
Sindku

Data: \_\_\_\_\_